

मुख्य सादरकर्ता अधिकारी, महाराष्ट्र
प्रशासकीय न्यायाधिकरण, छत्रपती
संभाजीनगर या कार्यालयातील आस्थापना
अधिकारी (गट ब/राजपत्रित) संवर्गातील
रिक्त पदावर पदोन्नतीने नियुक्ती
देण्याबाबत.

महाराष्ट्र शासन

विधि व न्याय विभाग

शासन निर्णय क्र.सवऔ-२१२४/९००/प्र.क्र.७३/का.८

मादाम कामा मार्ग, हुतात्मा राजगुरु चौक,

मंत्रालय, मुंबई: ४०० ०३२

दिनांक: २४ जुलै, २०२५

- वाचा:-** १) सामान्य प्रशासन विभाग, शासन निर्णय क्र.एसआरव्ही-२०१८/प्र.क्र.१५९/कार्या-१२,
दि.०१.०८.२०१९
२) सामान्य प्रशासन विभाग, शासन निर्णय क्र.बीसीसी-२०१८/प्र.क्र.३६६/१६-ब,
दि.०७.०५.२०२१
३) सामान्य प्रशासन विभाग, शासन निर्णय क्र.दिव्यांग-२०२२/प्र.क्र.८३/
१६-अ, दि.२०.०४.२०२३
४) विधि व न्याय विभाग, शासन निर्णय क्र.संकीर्ण-२८२४/प्र.क्र.७२/का.८,
दि.२७.११.२०२४
५) सह सचिव, विधि व न्याय विभाग, शाखा छत्रपती संभाजीनगर यांचे पत्र
क्र. आस्था-२०२५/प्र.क्र.०८/गोप-१३, दि.२६.०३.२०२५
६) पदोन्नती समितीचे दि.२४.०३.२०२५ रोजीच्या बैठकीचे इतिवृत्त.
७) विभागाचा समक्रमांकित शासन निर्णय दि. ३०.०६.२०२५.

प्रस्तावना:-

विधि व न्याय विभाग, शासन निर्णय दि.२७.११.२०२४ अन्वये १३ सरकारी वकील कार्यालयांचा सुधारित आकृतीबंध मंजूर करण्यात आलेला आहे. त्यानुसार सरकारी वकीलांचे कार्यालय, उच्च न्यायालय, खंडपीठ औरंगाबाद व मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर या दोन कार्यालयासाठी "आस्थापना अधिकारी (गट-ब राजपत्रित)" या संवर्गात ३ पदे मंजूर आहेत.

२. विभागीय पदोन्नती समितीच्या दि.२४.०३.२०२५ रोजीच्या बैठकीतील शिफारशीस अनुसरून, सरकारी वकीलांचे कार्यालय, उच्च न्यायालय, खंडपीठ औरंगाबाद व मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर या दोन्ही कार्यालयांच्या दि.०१.०१.२०२५ रोजीच्या अंतिम सामाईक ज्येष्ठतासूचीस अनुसरून अधीक्षक/लेखापाल संवर्गातील श्री. पी.ए. नागरसोगे; श्री. एस.के. तांदळे; श्री.एस.जी. मिसे; श्रीम.जे. व्ही. तांदळे; श्रीम. व्ही.डी. शिंपी; श्री. आर. एस. यरगोळे व श्री. आर. व्ही. तेले यांचा प्रस्ताव विधि व न्याय विभाग, शाखा छत्रपती संभाजीनगर या कार्यालयाने शासनास सादर केला होता. तसेच, विभागीय पदोन्नती समितीच्या शिफारशीनुसार श्री. पी.ए. नागरसोगे; श्री. एस.के. तांदळे व श्री.एस.जी. मिसे हे अधीक्षक/लेखापाल संवर्गातील सेवाज्येष्ठतेनुसार ज्येष्ठतम असल्याने त्यांची आस्थापना अधिकारी या पदावर नियुक्ती करण्याची संदर्भ क्र. ५ येथील दि.२६.०३.२०२५ रोजीच्या पत्रान्वये विधि व न्याय विभाग, शाखा छत्रपती संभाजीनगर या कार्यालयाने विनंती केली होती.

३. तसेच, मा. उच्च न्यायालय, मुंबई यांनी याचिका क्र.२७९७/२०१५ मध्ये दि.०४.०८.२०१७ रोजी दिलेल्या निवाड्यानुसार पदोन्नतीमधील आरक्षण अवैध ठरविलेले आहे. तसेच, मा. सर्वोच्च न्यायालयाने मा. उच्च न्यायालयाच्या सदर निर्णयास स्थगिती दिलेली नसल्याने, सामान्य प्रशासन विभाग, शासन निर्णय क्र.बीसीसी-२०१८/प्र.क्र.३६६/१६ ब, दि.०७.०५.२०२१ अन्वये, विशेष अनुमती याचिका क्र.२८३०६/२०१७ मधील सर्वोच्च न्यायालयाच्या निवाड्याच्या अधीन राहून, पदोन्नतीच्या कोट्यातील रिक्त पदे, दि.२५.०५.२००८ च्या स्थितीनुसार सेवाज्येष्ठतेनुसार निव्वळ तात्पुरत्या स्वरूपात भरण्याबाबत निर्देश दिलेले आहेत. त्यानुषंगाने, संदर्भ क्र.७ येथील दि.३०.०६.२०२५ रोजीच्या शासन निर्णयान्वये सरकारी वकीलांचे कार्यालय, उच्च न्यायालय, खंडपीठ औरंगाबाद व मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर या कार्यालयात आस्थापना अधिकारी या संवर्गात रिक्त असलेल्या २ पदावर अनुक्रमे श्री.पी.ए. नागरसोणे, लेखापाल व श्री. एस. के. तादंळे, अधीक्षक यांना निव्वळ तात्पुरत्या स्वरूपात पदोन्नती देण्यात आलेली आहे.

४. आता, मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर या कार्यालयातील श्री. एस. के. तादंळे, आस्थापना अधिकारी दि.३०.०६.२०२५ रोजी नियत वयोमानानुसार सेवानिवृत्त झाले असल्याने, सदर कार्यालयातील आस्थापना अधिकारी या संवर्गातील एक पद रिक्त झालेले आहे. त्यामुळे, सन २०२४-२०२५ च्या निवडसूचीला मान्यता देण्याची आणि सेवाज्येष्ठतासूचीनुसार पात्र असलेले श्री.एस.जी. मिसे, अधीक्षक यांना रिक्त असलेल्या "आस्थापना अधिकारी (गट-ब राजपत्रित)" या एका पदावर पदोन्नतीने तात्पुरती नियुक्ती देण्याची बाब शासनाच्या विचाराधीन होती.

शासन निर्णय:-

मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर या कार्यालयातील "आस्थापना अधिकारी (गट-ब)(राजपत्रित)" या संवर्गातील रिक्त पदावर पदोन्नती देण्यासाठी निम्न संवर्गाच्या २०२४-२०२५ वर्षाच्या खालील निवडसूचीस शासन मंजूरी देण्यात येत आहे.

अ.क्र.	ज्येष्ठता क्र.	अधिका-याचे नाव	जात प्रवर्ग	शेरा
१	३	श्री.एस.जी. मिसे	भज-क	सेवाज्येष्ठतेनुसार पात्र

२. तसेच, मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर या कार्यालयातील रिक्त असलेल्या "आस्थापना अधिकारी(गट-ब)(राजपत्रित)" (सहाय्या वेतन आयोगानुसारची वेतनश्रेणी, पे बँड रु.९३००-३४८०० अधिक ग्रेड वेतन रु. ४६००, तसेच, सातव्या वेतन आयोगानुसार सुधारित वेतनस्तर (S-१६: ४४९००-१४२०४००)) या पदावर खालील तक्त्यातील तपशीलानुसार श्री. एस.जी. मिसे, अधीक्षक (गट ब/अराजपत्रित) यांना महाराष्ट्र लोकसेवा आयोगाच्या मान्यतेच्या अधीन राहून सेवाज्येष्ठतेनुसार व पात्रतेनुसार, निव्वळ तात्पुरत्या स्वरूपात पदोन्नतीने नियुक्ती देण्यात येत आहे.

अ.क्र.	उमेदवाराचे नाव व जात प्रवर्ग	विद्यमान पदनाम व कार्यालय	दि.२५.०४.२००८ च्या स्थितीनुसार सेवाज्येष्ठता क्रमांक	पदोन्नतीनंतरचे पद व कार्यालय
१	श्री.एस.जी. मिसे (भज-क)	अधीक्षक, सरकारी वकीलांचे कार्यालय, उच्च न्यायालय, खंडपीठ औरंगाबाद	सेवाज्येष्ठता क्रमांक ३	आस्थापना अधिकारी (गट-ब)(राजपत्रित), मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर

३. सदर पदोन्नती पुढील अटींच्या अधीन राहून देण्यात येत आहे:-

१) निवडसूची तयार करतांना कोणीही ज्येष्ठ अधिकारी अनावधानाने वगळण्यात आलेले नाहीत अथवा अधिक्रमित झालेले नाहीत.

२) मा. सर्वोच्च न्यायालयात दाखल केलेल्या विशेष अनुज्ञा याचिका क्र.२८३०६/२०१७ मधील निवाड्याच्या अधिन राहून पदोन्नतीच्या कोट्यातील सर्व रिक्त पदे दि.२५.०५.२००८ स्थित सेवाज्येष्ठतेनुसार, निव्वळ तात्पुरत्या स्वरूपात भरण्याबाबत सा.प्र.वि./१६ब कार्यासनाच्या दि.०७.०५.२०२१ च्या शासन निर्णयातील दिलेल्या सूचनांनुसार सदर पदोन्नतीला मान्यता देण्यात येत आहे.

३) सामान्य प्रशासन विभाग, शासन निर्णय क्र.दिव्यांग-२०२२/प्र.क्र.८३/१६-अ, दि.२०.०४.२०२३ अन्वये दिलेल्या निर्देशांच्या अधीन राहून निवडसूची व पदोन्नतीला मान्यता देण्यात येत आहे.

४) सदरची पदोन्नती ही प्रशासकीय निकड म्हणून तात्पुरत्या स्वरूपातील पदोन्नती राहिल. या तात्पुरत्या पदोन्नतीच्या परिणामी निवडसूचीतील अधिका-यांना नियमितपणाचा कोणताही हक्क मिळणार नाही.

५) उपरोक्त तक्त्यातील अधीक्षक यांचेविरुद्ध, महाराष्ट्र नागरी सेवा (शिस्त व अपील) नियम, १९७९ मधील नियम ८ व १० खाली विभागीय चौकशी चालू अथवा प्रस्तावित नाही.

६) निवडसूचीतील अधिकारी यांनी सामान्य प्रशासन विभागाच्या दि.०१.०८.२०१९ च्या शासन निर्णयात विहित केलेल्या पदोन्नतीच्या निकषांची पूर्तता केलेली आहे.

७) सदर निवडसूचीतील सेवा ज्येष्ठतेनुसार पात्र असलेल्या, तथापि, पदोन्नती नाकारलेल्या अधिकाऱ्यांच्या पदोन्नती संदर्भात सामान्य प्रशासन विभागाच्या दि.१२.०९.२०१६ च्या शासन निर्णयानुसार कार्यवाही करण्याची दक्षता घेण्यात यावी.

४. सदर शासन निर्णय, सामान्य प्रशासन विभागाने दिलेल्या सहमतीस अनुसरून शासन मान्यतेने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२५०७२४१४५५५३३९१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्वा.सु. लोहार)

कक्ष अधिकारी, महाराष्ट्र शासन

प्रति,

- १) मा. राज्यमंत्री यांचे खाजगी सचिव, मंत्रालय, मुंबई
- २) प्रधान सचिव व विधि परामर्शी, विधि व न्याय विभाग, मंत्रालय, मुंबई
- ३) प्रधान सचिव व वरिष्ठ विधि सल्लागार, विधि व न्याय विभाग, मंत्रालय, मुंबई
- ४) सह सचिव (कार्या.८), विधि व न्याय विभाग, मंत्रालय, मुंबई.
- ५) सह सचिव, विधि व न्याय विभाग, शाखा छत्रपती संभाजीनगर.
- ६) महालेखापाल (लेखा परीक्षा)/(लेखा व अनुज्ञेयता), महाराष्ट्र-१/२, मुंबई/नागपूर.
- ७) जिल्हा कोषागार अधिकारी, छत्रपती संभाजीनगर.
- ८) सरकारी वकील, सरकारी वकीलांचे कार्यालय, उच्च न्यायालय, खंडपीठ औरंगाबाद.
- ९) मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर.
- १०) संबंधित अधिकारी, सरकारी वकीलांचे कार्यालय, उच्च न्यायालय, खंडपीठ औरंगाबाद.
- ११) सामान्य प्रशासन विभाग/कार्या.१२(सेवा-१), मंत्रालय, मुंबई.
- १२) निवडनस्ती/कार्या.८